

# اللہ اور رسولؐ کی محبت

خطبہ جمعۃ المبارک محرم الحرام ۱۳۹۰ھ

نحمدہ ولنصلیٰ — الخ والذین آمنوا استذحباً باللہ — الآیۃ

محترم بھائیو! اللہ جل مجدہ کا بے حد احسان ہے کہ ہمیں ایمان سے نوازا۔ اور پھر ہمیں اپنی ذات سے محبت کرنے کو بھی ضروری قرار دیا اور فرمایا کہ جن لوگوں کا محمد پر ایمان ہے۔ دعویٰ ایمان کا کرتے ہیں، تو ایسے لوگوں کو اللہ کے ساتھ ہر چیز سے بڑھ کر محبت ہوتی ہے والذین آمنوا استذحباً باللہ۔ مومنوں کو اللہ سے بے حد محبت ہوتی ہے۔ ایک آیت میں اسکی وضاحت اس طرح فرمائی گئی ہے۔

قل ان کان اباکم و ابناءکم	ان لوگوں سے کہہ دیجئے کہ اگر تمہارے
و اخوائکم و ازواجکم و عشیرتکم	باپ اور بیٹے اور بھائی، بیویاں، اور
و اموالکم اقترتموها و تجارتکم	برادری اور مال جو تم نے کمائے ہیں
تخشون کسادھا و مسکین	اور تجارت جس کے نقصان یا بند
ترضونھا احب الیکم مین	ہونے سے تم ڈرتے ہو اور حویلیاں
اللہ ورسولہ وجماعہ فی سبیلہ	مکان اور بلڈنگ جن کو تم پسند کرتے
فترضوا حتیٰ یاتی اللہ بامرہ	ہو تم کو اللہ اور اس کے رسول سے زیادہ
واللہ لایھدی القوم الفسقیں	پیاری اور محبوب ہیں۔ اور اسکی راہ میں
جہاد کرنے سے بھی یہ چیزیں زیادہ	پسندیدہ ہیں تو پھر خدا کی طرف سے عذاب
اور سزا کے کسی حکم کا انتظار کرو۔	

اللہ کی محبت پر خواہش اور تمنا پر مقدم ہے | معلوم ہوا کہ مسلمان وہ ہے جو اللہ اور اس کے

رسول کے مقابلہ میں اپنی تمام خواہشیں اولاد کی تمنائیں اور ترقی و تنزل کے تمام امور سے بے نیاز ہو جائے اور یہ سب کچھ اللہ اور رسول کے حکم کے مقابلہ میں پس پشت ڈال دے۔ والد نے کہا کہ شرک کر لو، تم شرک سے انکار کر دو، اس نے حکم دیا کہ میری خاطر جھوٹی گواہی دیدو، آپ نے انکار کر دیا۔ اس نے کہا کسی کو قتل کر دو، آپ نہ مانے، اولاد کی خواہش اور آرزو ہے کہ فلاں کام اس طرح ہو جائے، اور وہ چیز خلافِ شرع ہے، آپ ان کی خواہش پوری کرنے سے انکار کر دیں قوم قبیلہ، کنبہ اور برادری کسی رسم و رواج پر مجبور کرے، مگر آپ خدا اور رسول کی مخالفت کے ڈر سے ایسے تمام امور سے اجتناب کریں۔ برادری کے لوگ کوئی ایک کام خلافِ شرع کرنا چاہیں، آپ نہ مانیں اور ان سب چیزوں کو پس پشت ڈال کر اللہ اور اس کے رسول کی اطاعت اور فرمانبرداری کو مقدم سمجھ لیں۔ تب آپ ایمان کے دعویٰ میں سچے ہوں گے اور والدین آمنوا استدحباً باللہ کا مصداق بن جائیں گے۔

صحابہ نے کیسے کیسے نمونے پیش کئے۔ صحابہ نے کیسے کیسے نمونے اس بات کے پیش کئے۔ حضرت سیدنا ابوبکر صدیقؓ کے صاحبزادہ جنگ بدر میں کفار کے ساتھ تھے۔ بعد میں مخلص مسلمان ہوئے۔ ایک دفعہ اپنے والد صاحب سے باتوں باتوں میں کہا کہ ابا حجاز فلاں لڑائی میں آپ بالکل میرے نشان پر تھے اور میری تلوار یا تیر کی زد میں آگئے تھے۔ مگر آپ کی حرمت اور عزت کا لحاظ کیا کہ والد ہیں، اور آپ کو بچا لیا۔ حضرت ابوبکرؓ نے فرمایا بیٹا اسی وقت جب کہ تم حالت کفر میں تھے، اور کافروں کے ساتھ تھے اگر میری نظر یا میری زد میں آگئے ہوتے تو میں کبھی آپ کو نہ چھوڑتا۔ یہ سچ ہے کہ اولاد سے محبت بہت زیادہ ہوتی ہے مگر جب تم کفر کے ساتھ آگس لئے میرے لئے اللہ کا حکم مقدم تھا اور شفقتِ پدری کی رعایت ثانوی چیز تھی۔ حضور نے ارشاد فرمایا: لایومن احدکم حتیٰ اکون احب الیہ من والدہ وولدہ والناس اجمعین۔ تم میں سے کوئی اس وقت تک مسلمان نہیں کہلا سکتا جب تک میں اُسے اپنے والد اور اولاد اور سارے انسانوں سے زیادہ محبوب نہ ہوں۔

جنگ بدر میں ستر سر کردہ کافر قیدی بنائے گئے۔ حضورؐ نے صحابہ سے اس کے بارہ میں مشورہ کیا کہ انہیں چھوڑنا چاہئے یا فدیہ لیکر رہا کر دیا جائے، یا قتل کر دیا جائے حضرت عمرؓ نے عرض کیا کہ حضورؐ یہاں جو مسلمان مہاجر موجود ہیں، یہ بھی مکہ کے باشندے ہیں اور قیدی

بھی مکہ کے ہیں۔ اور یہ مسلمان اور قیدی سب آپس میں قریبی رشتہ رکھتے ہیں۔ اگر آپ اجازت دیں تو جو قیدی جس مہاجر کو سب سے زیادہ عزیز اور قریب ہے، وہی مہاجر اپنے ہاتھ سے اس کافر کو قتل کر دے۔ کوئی باپ ہے، کوئی چچا، کوئی بیٹا، کوئی بھائی۔ مگر حضرت عمر نے اسلام کی راہ میں ایسے تمام رشتوں کو حائل نہیں ہونے دیا۔ یہ تھا ایمان و یقین اور اللہ و رسول سے محبت کا جذبہ۔ ظاہر بات ہے کہ صحابہؓ کو اپنے اعزہ و اقارب سے بے حد شفقت ہوگی مگر یہ جذبہٴ ایشاد و اطاعت اللہ کی راہ میں تھا۔

مدینہ کے عبداللہ بن ابی بن سلول رئیس المنافقین ہیں، سرغنہ تھے۔ ان کا بیٹا حضرت عبداللہ بن عبداللہ مخلص اور جہان نثار مسلمان تھے۔ عاشق رسولؐ اور عاشق صحابہؓ تھے۔ ایک لڑائی میں مہاجر اور انصار کی آپس میں معمولی سی جھڑپ ہوئی، عبداللہ بن ابی ایسے موقع کی تلاش میں رہتے۔ منہ سے نکلا کہ:

لئن رجعنا إلى المدينة ليجز جنتٌ اگر ہم اس دفعہ مدینہ واپس پہنچ گئے تو  
الاعتر منّا الاذل۔ ہم سے جو عورت مند اور مقامی ہیں ان  
ذلت والے پر دیسیروں کو نکال باہر کر دیں گے۔

عبداللہ بن ابی نے عصبیت کا نعرہ جو جاہلیت کا نعرہ تھا، بلند کیا کہ ہم نے ان لوگوں کو جگہ دی کپڑا روٹی مکان دیا۔ اب یہ ہمارے اوپر مسلط ہونا چاہتے ہیں۔ اذل میں اشارہ صحابہ کرامؓ کی طرف تھا کہ وہ ذلیل ہیں۔ ہم عزت والے، یہ بات ان کے بیٹے حضرت عبداللہؓ تک پہنچی کہ میرے والدؓ نے صحابہ کرامؓ کی توہین کی۔ ان کی شان میں برے الفاظ نکالے تو تلوار سونٹ کر مدینہ کے دروازہ میں کھڑے ہوئے اور جب ان کے والد وہاں پہنچے تو انہیں راستہ میں آیا اور کہا کہ جب تک تم اپنے آپ کو ذلیل اور صحابہ کرامؓ کو اعزّ (عزت والے) نہ کہیں، مدینہ میں داخل نہیں ہونے دوں گا۔ باپ نے یہ منظر دیکھا تو چیخا چلایا کہ دیکھو مجھ جیسے بڑے آدمی کے ساتھ

بیٹا ایسا سلوک اور جرأت کر رہا ہے۔ لوگوں نے کہا آپس میں باپ بیٹا ہیں۔ خصوصاً تک بات پہنچی آپ نے انہیں بلایا اور وجہ دریافت کی۔ فرمایا کہ میں سب سے زیادہ والدین کا احترام کرتا رہا ہوں، کبھی آنکھ اٹھا کر نہیں دیکھا۔ گویا مسلمان کا تو کام یہ ہے کہ اللہ اور والدین کا شکر گزار رہے۔ ان اشکوری و لوالدیك۔ اگر یہاں معاملہ آتا

اللہ اور اس کے رسول اور صحابہ کی عزت و احترام کا کہ یہ صحابہ کو اذل اور اپنے کو عزیز سمجھتا ہے تو یہ بات میں ہرگز برداشت نہیں کر سکتا۔ الغرض جب تک عبد اللہ بن ابی نے یہ نہ کہا کہ میں ذلیل ہوں اور صحابہ معزز اور قابلِ احترام تب تک اُسے نہ چھوڑا تو مسلمان تو اللہ اور اس رسول کا پروانہ ہوتا ہے۔ وہ خدا کی اطاعت رسول کی سنت اور دین کی اشاعت اور تحفظ کیلئے مال و جان سب کچھ قربان کر دے گا، مگر اس بات کے لئے آمادہ نہیں ہو سکے گا۔ کہ خدا کا حکم پیچھے ڈال دیا جائے۔ حضور کی سنت رہ جائے۔

محبت کے تمام اسباب اللہ میں جمع ہیں | بھائیو! مسلمان کو اللہ سے محبت کیوں نہ ہوگی دنیا میں کسی سے محبت کے چار اسباب ہوتے ہیں۔ کسی سے قرب ہوتا ہے رشتہ جیسے کہیں۔ خداوند تعالیٰ ہمارے وجود سے بھی زیادہ قریب ہے۔ سخن اقرب الیہ من جبلہ المرید۔ ہم انسان کو اس کی شہ رگ سے بھی زیادہ نزدیک ہیں۔

زید کے ساتھ اپنے وجود کا تعلق موزن ہے۔ اور اللہ سے تعلق پہلے ہے۔ کیونکہ اس نے ایصال و جود الی الماہیۃ کیا ہے۔ ہر شخص کو اپنا نفس محبوب ہے۔ اور دیگر تمام اشیاء اس لئے محبوب ہیں کہ وہ اس نفس کے فلاح و بہبود کے لئے ہیں۔ تو نفس سے بھی زیادہ جو ذات قریب ہے۔ اس سے تو اپنی جان اور نفس سے بھی بڑھ کر محبت ہونی چاہئے۔ دوسرا سبب محبت کا احسان ہوتا ہے۔ الانسان عبد الاحسان۔ مقولہ ہے جس سے اچھا کرو گے

وہ تابعدار اور فرمانبردار ہو جاتا ہے۔ کتے کو جب روٹی ڈالا کرتے ہو تو وہ حیوان ہے مگر وہ بھی محبت میں آپ کی چوکیداری کرتا ہے۔ خدمت کرتا ہے۔ اس لئے کہ انسان نے اس کے ساتھ احسان کیا تو انسان تو عقلمند ہے، ہوشیار ہے، اور احسانات بھی تمام کے تمام اور سب سے بڑھ کر خداوند تعالیٰ کے ہیں یہ سب نعمتیں جتنی ہیں، آنکھ، ناک، کان، ہاتھ پاؤں غرض سب نعم ظاہری و باطنی روحانی اور جسمانی سب من اللہ ہیں اس کے احسانات کا تو مدد و حساب نہیں۔ واسیغ علیکم نعمۃً ظاہرۃً و باطنۃً۔ اس نے نہارے اوپر ظاہری و باطنی نعمتوں کی بارش کر دی۔ اس طرح کسی کے کمال کی وجہ سے محبت کی جاتی ہے تو کمالات سب اللہ میں موجود ہیں، دیکھئے علم کی قدر کی جاتی ہے، کوئی حسن کی قدر کرتا ہے تو ان سارے کمالات کا دینے والا اللہ ہے اگر کوئی ڈاکٹر ہے، انجینئر ہے، عالم ہے، تو یہ سب کمال اللہ نے دیا ہے۔ چاند سورج حسین ہیں، خوبصورت ہیں۔ یہ حسن انہیں کس نے

دیا۔؟ اللہ ہی نے دیا۔ جب اس کی مخلوق میں ایسی ایسی حسین چیزیں موجود ہیں تو جو دینے والا ہے۔ اس کا تیزانہ تو ان تمام انعامات اور کمالات سے بے بریز ہوگا۔ تو قرب، جمال، کمال، احسان، قوت، غلبہ اور سلطنت سب اس میں ہے تو اس سے محبت نہ کریں تو کس سے کریں۔

والذین آمنوا استند حباً للہ۔ ان چیزوں کی معرفت ایمان سے حاصل ہوگی، اور عینی معرفت ہوگی اتنی محبت میں زیادتی ہوگی اور محبوب کی ہر چیز سے محبت ہوتی ہے تو محبوب سے جس چیز کو نسبت ہوگی وہ بھی پسندیدہ ہوگی۔ تو اللہ کی طرف جو چیزیں منسوب ہیں ان سے بھی محبت ہوگی اگر کسی مکان یا زمانہ کو اس سے نسبت ہو جائے وہ پسندیدہ ہو جائیگی۔ مجنون جب یلیٰ کے گھر اور گلی میں گزرتا تو ایک ایک دیوار چومتا، کسی نے پوچھا کہ یہ کیا کر رہے ہو، کہا کہ

وما حبّ الیدیار شغفن قلبی      ولكن حبّ من سكن الیدار

ان بنگلوں اور گارے مٹی کی دیواروں سے محبت نہیں بلکہ ان میں بسنے والی محبوبہ یلیٰ کی نسبت کی وجہ سے چومتا چاٹتا ہوں۔ مجنون یلیٰ کی گلی سے گزرنے والے کتے کو بھی گود میں بٹھاتا اور اُسے چومتا۔ کسی نے کہا کہ دیوار نے تیرا داغ خراب ہے؟ تو وہ کہتا، نہیں یہ کتا کبھی یلیٰ کی گلی سے گذرا ہوگا۔ اُس کی ہوا اسے لگی ہوگی۔

تو ایک مجازی عاشق ایسی چیز کی جسے محبوب سے ادنیٰ اور معمولی سی نسبت بھی حاصل ہو جائے قدر کرتا ہے۔ تو جیسا کہ اللہ کی طرف منسوب ہیں ان سے محبت کیوں نہ کی جائے۔ پھر یہ ساری مخلوق اللہ سے ایک گونہ نسبت رکھتی ہے۔ حدیث میں فرمایا گیا:

الخلق عيال الله في الارض      یہ ساری مخلوق اللہ کے لئے بمنزلہ اولاد

واحبهم الى الله احسنهم الى      ہے اللہ کی مصنوعہ اسکی کارگیری ہے

خلقهم۔      اور خدا کو زیادہ وہی شخص محبوب ہے

جو اسکی مخلوق کے ساتھ احسان کرتا ہے۔

دیکھیے کسی سے محبت ہو تو اسکی کارگیری سے بھی محبت کرتے ہیں، اُسے نشانی کے طور پر رکھتے ہیں۔ اگر کسی ایسے شخص کا دستخط کسی کاغذ پر مل جائے تو لیکر اُسے چومتے ہیں۔ آنکھوں پر لگاتے ہیں۔ اس لئے کہ اسے کسی سے نسبت ہے، یہ اس کی دستکاری ہے۔ اس طرح یہ سارا عالم اللہ کا کارنامہ ہے، اس کے یہ قدرت کی پیداوار ہے تو ساری مخلوق قابلِ قدر اور لائقِ محبت ٹھہری۔ اسی طرح اللہ کے رسول کو سب سے بڑھ کر

نسبت اللہ سے حاصل ہے تو رسول کے ساتھ محبت بھی سب سے بڑھ کر ہوگی، کیونکہ رسول ہماری ہدایت کے لئے اللہ کی طرف سے بھیجے گئے ہیں خدا کے بعد ساری مخلوق میں اس کی شان ہے۔ بعد از خدا بزرگ تو ہی قصہ مختصر۔

اور جب رسول سے محبت لازمی ٹھہری تو اسکی ہر سنت، ہر قول و فعل اور تمام طور و طریقوں اور سب اداؤں پر جان نثار کرنا ہوگی۔ کیونکہ ان تمام چیزوں کو رسول اللہ سے نسبت ہوگئی ہے۔ اور خود رسول کو اللہ کی طرف نسبت ہے۔ اور اگر اللہ سے محبت ہے تو کلام اللہ سے محبت ہوگی، کیونکہ یہ اسکی کلام ہے۔ اور بیت اللہ سے بھی ہوگی کیونکہ یہ اس کا گھر ہے۔ اور اسکی طرف منسوب ہے۔ تمام مساجد سے محبت ہوگی کیونکہ یہ اسکی عبادت گاہیں ہیں۔

بڑے اعمال سے حضورؐ کو اذیت ہوتی ہے۔ | پھر دیکھئے کہ کوئی عاشق اپنے معشوق

کو اذیت دینا برداشت نہیں کرے گا۔ آج ہم ان کفار پر لعنت بھیجتے ہیں جن کے ہاتھوں حضورؐ کو تکلیف پہنچی، ہمارے سینے جذبات سے موزن ہیں کہ کاش ہمیں ابو جہل مل جائے تو ہم اسکی ایک ایک بوٹی نوچ لیں۔ اس لئے کہ اس نے ہمارے محبوب کو تکلیف پہنچائی۔ غرض ہر دشمنی کرنے اور ہر ایذا پہنچانے والا ہماری نظروں میں حقیر ہے۔ اس لئے کہ اس نے ہمارے محبوب کو اذیت دی ہے۔ تو ذرا اپنے اوپر بھی ایک نظر ڈالیں اور ذرا سوچیں کہ کہیں خود تو ہم حضورؐ بنی کریم علیہ السلام کو ایذا نہیں پہنچا رہے؟ اور ہمارے اعمال کی وجہ سے آج حضورؐ کو اذیت تو نہیں ہو رہی؟ کسی والد کو اپنی اولاد کی برائی کی وجہ سے کتنا دکھ ہوتا ہے۔ دنیا کی ہر خوشی مل جائے مگر اسے صدمہ ہوتا ہے کہ اولاد بے دین ہے بے عمل ہے، میرے کارناموں پر پانی پھیر رکھا ہے، اس کے مسلک کے خلاف ہے تو والد کو کوفت ہوتی ہے اس طرح حضورؐ بھی ہمارے روحانی والد ہیں۔ وازواجہ اتھما تخم۔ ان کی بیویاں ہماری مائیں ہیں۔ ہزاروں آباء اجداد کی شفقت و محبت ان پر قربان ہو جائے تمام ابا و اجداد کی محبت ایک طرف اور حضورؐ کی شفقت اپنی روحانی اولاد سے ایک طرف۔

اور جب ہم ان کی اولاد ٹھہرے اور وہ ہمارے والد، تو حدیث میں آتا ہے کہ ہفتہ میں دو بار امت کے اعمال اجمالاً حضورؐ کو پیش ہوتے ہیں، مثلاً صبر و سحر حد کے باشندے کیا کرتے ہیں، پشاور والوں کا کیا حال ہے۔ یہ اجمالاً عرض اعمال ہے امت کی کارگزاری پیش ہوتی ہے تو جب انہیں معلوم ہو جائے کہ میری روحانی اولاد میرے طور طریقوں کے بالکل

الٹ جا رہی ہے۔ تو کیا خیال ہے کہ حضورؐ کے قلب اطہر کو صدمہ نہ ہوگا۔

مرزا بیدل کا قصہ | آپ چنچہ وہ قصہ سنا ہوگا۔ ایک شاعر تھے مرزا بیدل صوفی منش آدمی تھے، عشق رسولؐ تھا، ایران کے بادشاہ کی طرف سے سفارت آئی، دربار میں بادشاہ سے خواہش ظاہر کی کہ ہم نے ایران میں مرزا بیدل کا چرچا سنا ہے۔ اس کے استعارے ہیں۔ اگر ان کی زیارت بھی ہو جائے تو اچھا رہے گا۔ بادشاہ نے کہا یہ سامنے ہی تو بیٹھا ہوا ہے۔ اسکی داڑھی کتری ہوئی تھی، یہ لوگ اُسے دیکھ کر حیرت میں پڑے تھے کہ اتنا نام ایسے استعارے ہی تحریر اور کارنامے، مگر داڑھی تراشتا ہے، تو تعجب سے کہا کہ "ایں مرزا بیدل ست ریش می تراشد" مرزا بیدل نے سنا شاعر تھا باکمال۔ کہا کہ آغا ریش می تراشم دے دل کے را نہ می تراشم۔

شیطانی دوسوسہ | آج بھی بہت لوگ کہتے ہیں کہ ایمان تو دل میں ہے داڑھی میں نہیں۔ یہ تو مولویوں کی گھڑی ہوئی باتیں ہیں۔ تو مرزا بیدل نے بھی کہا کہ داڑھی کترتا ہوں کسی کے دل کو تو زخمی نہیں کرتا۔ کسی کو اذیت نہیں پہنچاتا۔ گالی گلوچ نہیں کرتا، ہزر نہیں پہنچاتا۔ حضورؐ کے ارشاد المسلم من سلم المسلمون من لسانہ وسیدہ سے بہت لوگوں کو مغالطہ ہو جاتا ہے کہ کسی کو تکلیف مت پہنچاؤ، باقی جو جی میں آئے کرو بس مسلمان حاصل ہو گئی اور صلح کل بن گئے ہیں اور بہت سے یاروں نے یہ فرض کر لیا ہے کہ بس کلمہ پڑھ لو پھر دنیا کا ہر کفر ہر ظلم اور ہر برائی اختیار کرو۔ مسلمان کلمہ پڑھ کر ایسی چپک گئی ہے کہ اب کسی طرح بھی جدا نہیں ہو سکتی، حالانکہ یہ محض ابلیس کی شرانگیزی ہے۔ اسلام تب رہے گا کہ تمام عقائد اور نظریات بھی کلمہ شہادت کے تحت رہیں اور رسول کے بیان کئے ہوئے ضروریات دین میں سے کسی بات سے انکار نہ ہو۔

الغرض مرزا بیدل نے کہا کہ کسی کے دل کو تکلیف نہیں دیتا۔ ایرانی مہاؤں نے برجستہ کہا کہ بلے و لیکن دل رسول اللہؐ را می خراشی "جب حضورؐ کے امتی بن کر ان کی سنتوں کی مخالفت کرتے ہو تو ان کے دل کو چوٹ لگاتے ہو۔ مرزا بیدل کے دل پر چوٹ لگ گئی اور ہمیشہ کیلئے تائب ہو گیا۔ تو جب ہمارے اعمال حضورؐ کو پیش ہوتے ہیں تو کیا ہم حضورؐ کے قلب مبارک کو تکلیف کا باعث نہیں بنتے۔

ہم شریعت سے پھر جائیں زندگی ساری اسکی مخالفت میں گذرے تو انہیں ہماری

وجہ سے نوشی حاصل ہو سکتی ہے؟ ہرگز نہیں بلکہ ہر نبی خصوصاً رحمۃ اللعالمینؐ کو صدمہ ہوتا ہے۔ کہ میرا کلمہ گو امتی میرے راستے پر کیوں نہیں چلتا اور حضورؐ نے فرمایا کہ :

من اذانی فعتہ اذی اللہ و جس نے مجھے اذیت پہنچائی اس نے

من اذی اللہ یوشک۔ الخ اللہ کو اذیت دینا جاہلی۔ اور جو ایسا کرنا

چاہے تو قرب ہے کہ اللہ اسے اوندھے منہ جہنم میں پھینک دیگا۔

محترم بھائیو! اگر اللہ اور اس کے رسول سے محبت ہے تو اس کے احکام و

فرمان اور سنتوں سے بھی لازماً محبت کرنا ہوگی۔ اسی لئے تو ہم پیرا کئے گئے کہ نہ صرف خود بلکہ ساری دنیا سے اللہ اور رسول کے احکام اور سنتوں پر عمل کر لیں گے۔ اسی لئے ہمیں خیرامتہ کہا گیا کہ تا مرون بالمحروف و تنصون عن المنکر۔

حضورؐ کی تعلیمات سے ساری دنیا اس لئے نہیں کہ خود بھی اللہ اور رسول کو چھوڑ کر پاکیزہ بنانا ہے۔

کر دیکر اقوام کے پیچھے بھاگتے پھریں گے۔

بلکہ ہمیں تو خود کو بھی اور ساری دنیا کو بھی تعلیماتِ نبویہ سے ظاہراً و باطناً مزین کرنا ہوگا۔ اور اس راستے پر چلانا ہوگا جو حضورؐ نے متعین کیا پھر دیکھیے کہ ہمارے اوپر دنیا اور آخرت کے خزانوں کے دروازے کھلتے ہیں یا نہیں اور اگر ایسا نہ ہو ہر چیز مل جائے مگر اللہ کی یاد اس کے تالون سے اعراض ہو تو انجام یہی بربادی اور پریشانی ہوگی۔ ومن اعرض من ذکرہی ذات لہ معیشتہ متنکا۔ جس نے میری یاد سے پیٹھ پھیر لی اس کے لئے زندگی ہوگی بہت تنگ اور پریشانیوں سے بربیز، سکون و عافیت سے محروم رہے گا۔ کروڑوں کے مالک بن جائیں دنیا بھر کی سلطنت مل جائے مگر معیشت تنگ ہوگی۔ یہ نتیجہ ہوتا ہے مقصدِ حیات سے اعراض اور خدا کی یاد اور محبت سے غفلت کا۔

محبت حاصل کرنے کے امور ظاہر و باطن کی صفائی | اللہ کے ہاں مال و دولت حسب و نسب اور جمال و کمال کی قدر نہیں بلکہ ذکر و فکر، محبت خداوندی، فکرِ آخرت، اطاعت و تابعداری اور رسول سے محبت کی قدر ہے، یہی اسکی محبت حاصل کرنے کے امور ہیں۔ اللہ تعالیٰ ہم سب کو مومنوں میں شمار کر دے اور ایمان کی برکت سے اللہ ان تمام چیزوں سے بھی محبت کر دے جو اللہ کی طرف نسبت رکھتی ہیں۔ اور کامل تابعداری

نصیب ہو۔ و آخر دعوانا ان الحمد لله رب العالمین۔